

कृषि विद्यापीठांतर्गत बांधकाम विषयक कामांची छाननी
करण्यासाठी समिती गठीत करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
मदाम कामा मार्ग, हुतात्मा राजगुरु चौक, मंत्रालय विस्तार, मुंबई-४०० ०३२.
शासन निर्णय क्रमांक : कृषिवि-२०११/प्र. क्र. ६९/८-अ,
दिनांक : ०८ ऑगस्ट, २०१४.

प्रस्तावना :-

कृषि विद्यापीठांमधील रु.३.०० लाखांपेक्षा अधिक रक्कमेच्या बांधकामांचे प्रस्ताव कृषि विद्यापीठ स्तरावर तयार केले जातात. सदर प्रस्तावांबाबत अनुदान उपलब्धता, कृषि विद्यापीठांच्या कार्यकारी परिषदेची मान्यता, इतर संबंधित समित्यांची मान्यता इत्यादी बाबींसंदर्भात छाननी केल्यानंतर ते प्रस्ताव महाराष्ट्र कृषि शिक्षण व संशोधन परिषद, पुणे यांच्या मान्यतेसाठी सादर केले जातात. तथापि, महाराष्ट्र कृषि शिक्षण व संशोधन परिषद स्तरावर तांत्रिक छाननीसाठी आवश्यक ते मनुष्यबळ उपलब्ध नसल्याने सदर प्रस्तावांची तांत्रिक स्वरूपाची छाननी करणे कृषि परिषदेस शक्य होत नाही. त्यासंदर्भात महाराष्ट्र कृषि शिक्षण व संशोधन परिषदेच्या ८४ व्या बैठकीत मा.मंत्री (कृषि) तथा अध्यक्ष, महाराष्ट्र कृषि शिक्षण व संशोधन परिषद, पुणे यांनी दिलेल्या निदेशानुसार कृषि विद्यापीठांमधील रु.३.०० लाखांपेक्षा अधिक रक्कमेच्या बांधकामांचे प्रस्ताव महाराष्ट्र कृषि शिक्षण व संशोधन परिषदेच्या मान्यतेसाठी सादर करण्यापूर्वी सदर प्रस्तावांची संबंधित सार्वजनिक बांधकाम परिमंडळाच्या अधीक्षक अभियंत्यांकडून तांत्रिक छाननी करून घेण्यासाठी समिती गठित करण्याबाबतचा प्रस्ताव शासनाच्या विचाराधीन होता.

शासन निर्णय :-

राज्यातील कृषि विद्यापीठांमधील रु.३.०० लाखांपेक्षा अधिक रक्कमेच्या बांधकामविषयक प्रस्तावांची संबंधित सार्वजनिक बांधकाम परिमंडळाच्या अधीक्षक अभियंत्यांकडून तांत्रिक छाननी करून घेण्यासाठी संबंधित अधीक्षक अभियंता (स्थापत्य), सार्वजनिक बांधकाम परिमंडळ यांच्या अध्यक्षतेखाली खालीलप्रमाणे समिती (Vetting Committee) गठीत करण्यात येत आहे.

समितीची संरचना

१)	संबंधित परिमंडळाचे अधीक्षक अभियंता (स्थापत्य) (सा.बां.विभाग)	अध्यक्ष
२)	संबंधित जिल्ह्याचे कार्यकारी अभियंता (स्थापत्य) (सा.बां.विभाग)	सदस्य
३)	संबंधित जिल्ह्याचे, जिल्हा अधीक्षक कृषि अधिकारी	सदस्य
४)	कुलसचिव, संबंधित कृषि विद्यापीठ	सदस्य
५)	नियंत्रक, संबंधित कृषि विद्यापीठ	सदस्य
६)	विद्यापीठ अभियंता, संबंधित कृषि विद्यापीठ	सदस्य सचिव

२. उपरोक्त छाननी समितीची कार्यकक्षा खालीलप्रमाणे प्रस्तावित करण्यात येत आहे.
- १) बांधकाम विषयक प्रस्तावांची तांत्रिक छाननी करून अंदाजपत्रकात घेतलेल्या सर्व बाबी निवड केलेल्या जागेच्या अनुरूप असल्याबाबतची खात्री करणे,
- २) अंदाजपत्रकातील दर जिल्हा दरसूचीनुसार असल्याबाबतची खात्री करणे,
- ३) अंदाजपत्रकातील दर जिल्हा दरसूचीनुसार नसल्यास दर विश्लेषणाबाबत जोडलेल्या तक्त्यांची तांत्रिक छाननी करणे,
- ४) अंदाजपत्रक तयार करतेवेळी नोंदविण्यात आलेल्या मोजमापांची तांत्रिक छाननी करणे,
- ५) इतर अनुषंगिक तांत्रिक बाबींची छाननी करणे,
- ६) प्रस्तावित करण्यात आलेल्या कामांसाठी सक्षम प्राधिकरणाची प्रशासकीय व आर्थिक शिफारस व निधी प्राप्त झाला असल्याबाबत प्रमाणित करणे,
- ७) सादर केलेल्या प्रस्तावांची तांत्रिक छाननी करून कामे तांत्रिक दृष्ट्या, आर्थिक दृष्ट्या योग्य असून त्यानुसार कामे करावयास हरकत नाही असा अभिप्राय इतिवृत्तात नोंदविणे व संबंधित विद्यापीठास कळविणे. विद्यापीठनिहाय व कार्यक्षेत्रातील सार्वजनिक बांधकाम परिमंडळांचा तपशील पुढीलप्रमाणे आहे.

अ.क्र.	विद्यापीठ	सार्वजनिक बांधकाम परिमंडळ	समाविष्ट जिल्हे
१.	महात्मा फुले कृषि विद्यापीठ, राहुरी	(१) सार्वजनिक बांधकाम मंडळ, अहमदनगर	अहमदनगर
		(२) सार्वजनिक बांधकाम मंडळ, नाशिक	नाशिक
		(३) सार्वजनिक बांधकाम मंडळ, धुळे	धुळे व नंदुरबार
		(४) सार्वजनिक बांधकाम मंडळ, जळगांव	जळगांव
		(५) सार्वजनिक बांधकाम मंडळ, पुणे	पुणे
		(६) सार्वजनिक बांधकाम मंडळ, सोलापूर	सोलापूर
		(७) सार्वजनिक बांधकाम मंडळ, कोल्हापूर	कोल्हापूर, सांगली
		(८) सार्वजनिक बांधकाम मंडळ, सातारा	सातारा
२.	डॉ.पंजाबराव देशमुख कृषि विद्यापीठ, अकोला	(१) सार्वजनिक बांधकाम मंडळ, अमरावती	अमरावती
		(२) सार्वजनिक बांधकाम मंडळ, अकोला	अकोला, वाशिम, बुलढाणा
		(३) सार्वजनिक बांधकाम मंडळ, यवतमाळ	यवतमाळ
		(४) सार्वजनिक बांधकाम मंडळ, चंद्रपूर	चंद्रपूर, भंडारा
		(५) सार्वजनिक बांधकाम मंडळ, नागपूर	नागपूर, वर्धा
		(६) सार्वजनिक बांधकाम मंडळ, गडचिरोली	गडचिरोली
३.	मराठवाडा कृषि विद्यापीठ, परभणी	(१) सार्वजनिक बांधकाम मंडळ, नांदेड	परभणी, नांदेड व हिंगोली
		(२) सार्वजनिक बांधकाम मंडळ, औरंगाबाद	औरंगाबाद, जालना
		(३) सार्वजनिक बांधकाम मंडळ, उस्मानाबाद	उस्मानाबाद, लातूर, बीड
४.	डॉ.बाळासाहेब सावंत कोकण कृषि विद्यापीठ, दापोली, जिल्हा रत्नागिरी	(१) सार्वजनिक बांधकाम मंडळ, रत्नागिरी	रत्नागिरी, सिंधुदूर्ग
		(२) सार्वजनिक बांधकाम मंडळ, नवी मुंबई	नवी मुंबई रायगड
		(३) सार्वजनिक बांधकाम मंडळ, ठाणे	ठाणे
		(४) सार्वजनिक बांधकाम मंडळ, मुंबई	मुंबई

३. राज्यातील कृषि विद्यापीठांमधील रु.३.०० लाखांपेक्षा अधिक रकमेच्या बांधकामाविषयक प्रस्तावांची संबंधित सार्वजनिक बांधकाम परिमंडळाच्या अधीक्षक अभियंता (स्थापत्य) यांनी तांत्रिक छाननी करून समितीने प्रस्तावास मान्यता दिल्यानंतर कृषि विद्यापीठांनी सदर प्रस्ताव महाराष्ट्र कृषि विद्यापीठे अधिनियम, १९८३ च्या कलम १२ (३) (इ) मधील तरतुदीनुसार महाराष्ट्र कृषि शिक्षण व संशोधन परिषद, पुणे यांच्या मान्यतेसाठी सादर करावेत. तथापि, संबंधित अधीक्षक अभियंता (स्थापत्य) यांना वित्त विभागाच्या परिपत्रकानुसार असलेल्या अधिकारापेक्षा जास्त रक्कमेचे प्रस्ताव प्राप्त झाल्यास त्यास सक्षम अधिका-यांची मंजूरी घेणे आवश्यक राहिल.

४. सदर शासन निर्णय सार्वजनिक बांधकाम विभागाचा औपचारीक संदर्भ क्र.१९८/११/इमारती-२, दिनांक २५/४/२०११ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१३१२००५०६४०१ असा आहे. हा आदेश डिजीटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(क.य. वंजारे)
उपसचिव, महाराष्ट्र शासन.

प्रति,

१. मा.अप्पर मुख्य सचिव (कृषि), कृषि व पदुम विभाग, मंत्रालय, मुंबई-३२,
२. सचिव, सार्वजनिक बांधकाम विभाग, मंत्रालय, मुंबई-३२,
३. महासंचालक, महाराष्ट्र कृषि शिक्षण व संशोधन परिषद, सर्व्हे नं. १३२/ब, भांबुर्डा, भोसलेनगर, पुणे-७,
४. कुलगुरु, सर्व कृषि विद्यापीठे,
५. मा.मंत्री / राज्यमंत्री (कृषि) यांचे खाजगी सचिव, मंत्रालय, मुंबई-३२,
६. सर्व मुख्य अभियंता, सार्वजनिक बांधकाम प्रादेशिक विभाग,
७. कृषि आयुक्त (अेजी १० सेल) महाराष्ट्र राज्य, पुणे (खर्च ताळमेळ शाखा),
८. अधिक्षक अभियंता, सार्वजनिक बांधकाम मंडळे,
९. कुलसचिव/नियंत्रक/विद्यापीठ अभियंते, सर्व कृषि विद्यापीठे,
- १०.सल्लागार (वित्त), महाराष्ट्र कृषि शिक्षण व संशोधन परिषद, सर्व्हे नं. १३२/ब, भांबुर्डा, भोसलेनगर, पुणे-७,
- ११.सार्वजनिक बांधकाम विभागातील सर्व कार्यकारी अभियंता,
- १२.महालेखापाल, महाराष्ट्र १ / २ (लेखापरिक्षा / लेखा व अनुज्ञेयता) मुंबई / नागपूर,
- १३.अधिदान व लेखा अधिकारी, मुंबई,
- १४.निवासी लेखापरिक्षा अधिकारी, मुंबई,
- १५.सर्व जिल्हा कोषागार अधिकारी,
- १६.मुख्य लेखा परिक्षक, स्थानिकनिधी लेखा, कोकण भवन, नवी मुंबई,
- १७.उप मुख्य लेखा परिक्षक (वरिष्ठ) स्थानिकनिधी लेखा, कोकण भवन, नवी मुंबई,
१८. वित्त विभाग (व्यय- १ / बियुडी - १३), मंत्रालय, मुंबई-४०० ०३२,
- १९.कक्ष अधिकारी, कार्यासन क्रमांक - २अ / ६अ / ७अ, कृषि व पदुम विभाग, मुंबई - ४०० ०३२,
- २०.निवडनस्ती.